

ఆంధ్ర ప్రదేశ్



కత్తి పద్మరావు



ఆంధ్ర ప్రదేశ్

ఒక మాట

భారత దేశంలో కుల వ్యవస్థను నిర్మూలించడానికి ఎన్నో ఉద్యమాలు తలపెత్తాయి. వానిలో కొన్ని కొంత మార్పుకు దోహదం చేశాయి. కొన్ని ఉద్యమాలు కొత్త కులాలుగా మారిపోయాయి. ఈ వ్యవస్థను యిలానే వుంచి కులాన్ని పోగొట్టాలనుకోవడం వలననే కుల వ్యవస్థ రూపు మాయలేదు. ఈనాడు కులాలు నానాటికీ అభివృద్ధి చెందు తున్నాయి. కులవైరుధ్యాలు వర్గపోరాటానికి ప్రధాన అవరోధంగా వున్నాయి. ఈ అంశాన్ని గూర్చి హేతువాదం పత్రికలో నేను వ్రాసిన వ్యాసాలు చిన్న పొత్తంగా అందిస్తున్నాను. ఇందులో నేటి కుల రాజకీయాలు అనే వ్యాసం స్వర్ణకుమారి పేరుమీద 'హేతువాదం' లో అచ్చయ్యింది. విమర్శకులు చర్చచేస్తారని ఆశిస్తూ.

మీ

ర చ యి త

ఇందులో

1. కులాలు - అంతస్పంఘర్షణలు

హేతువాదం ఆక్టోబరు 1982

2. పీడిత ప్రజాసమైక్యానికి కులమతాలు అడ్డుగోడ

హేతువాదం డిశంబరు 11

3. నేటి కుల రాజకీయాలు

హేతువాదం మార్చి 1984

4. క్రైస్తవ మతంలో కులం

హేతువాదం మార్చి 1988

కులాలు - అంతస్సంఘర్షణలు

భారత దేశము సంపన్నమైనది. నదులు, కొండలు, ఏడారులు, మాగాణములు ఒకటేమిటి మానవకోటి జీవనోపాధికి ఏమాత్రం లోటులేని ప్రకృతి సంపద, వనరులు కలిగిన దేశం. అయితే యీ వనరులు మొత్తం ఇక్కడ బ్రతుకుతున్న వారందరికీ అందుబాటులో లేవు. అందుకే ఇది సంపన్నమైన దరిద్రాల దేశం.

ఇక్కడ పారుచున్నన్ని జీవనదులు మరి ఏ దేశంలో లేవు. ఇక్కడ ఉన్నంతమంది నిత్యదరిదులుకూడ ఎక్కడా లేరు. నదీజలాలకు అనువైన సారవంతమైన భూములు, ఈ రెండింటికి తగిన శ్రమశక్తిని ధారపోస్తున్న శ్రమజీవులు, వారి శ్రమశక్తికి ఫలితంగా బంగారు పంటలు. అయితే 100కి 80 మందికి కాలే కడుపులు, కూలే గుడిసెలు - రెక్కాడినా చొక్క నిండని నిరుపేదలు.

ఇందులో

1. కులాలు - అంతస్సంఘర్షణలు

హేతువాదం అక్టోబరు 1982

2. పీడిత ప్రజాసమైక్యానికి కులమతాలు అడ్డుగోడలు

హేతువాదం డిశంబరు 1982

3. నేటి కుల రాజకీయాలు

హేతువాదం మార్చి 1984

4. క్రైస్తవ మతంలో కులం

హేతువాదం మార్చి 1988

ఎందుకు ఈ పేదరికం? దేశసౌభాగ్యానికి ప్రజల పేదరికానికి ఈ తారతమ్యమెక్కడిది? అని ఆలోచించాల్సిన అవసరం వుంది. అయితే యీ పేదరికం భూమిని నమ్ముకున్న వారికే కాదు, పరిశ్రమలు నమ్ముకున్న వారికీ సమానంగానే వుంది. అన్ని రంగాలలోను శ్రమచేసేవాడి శ్రమశక్తిని ఎందుకు దొయ్యగలుగుతున్నారు. కుమ్మరి, చాకలి, మంగలి, రైతు-కూలి, కార్మికుడు, నేతవాడు ఒక రేమిటి సామాజికంగా జరుగుతున్న ఈ ఉత్పత్తికి కారకులైన వారందరిని ఎవరు దోచుకుంటున్నారు.

సమాజంలో ఒక భాగం కష్టపడుతూ ఉంటే, మరో భాగానికి కష్టఫలితాన్ని అంతటినీ హరించే అవకాశం ఎట్లా ఏర్పడింది? విత్తకుండా పంటనుకోసుకుపోయే పెద్దమనుష్యులు సమాజంలో తయారాటకు కారణాలేమిటి? ఆర్థిక సామాజిక రాజకీయ రంగాలలో కొంతమంది మాత్రమే పెత్తనం చేయుటకు కారణమేమిటి? ఆర్థిక సౌభాగ్యం, సామాజికాధిపత్యం, రాజకీయ పెత్తనం ఒకే వర్గానికి పరిమితమై ఒక వర్గాన్ని దోచుకుంటుంటే ఎందుకు ఈ శ్రమజీవులందరూ ఎదురుతిరిగి తమ హక్కులను తాము సాధించుకోలేకపోతున్నారు? ఒక వర్గాన్ని ఈ విధంగా ఆర్థికంగా ఒకప్రక్క దోచుకుంటూనే సామాజికంగా పశువులకంటే హీనులుగా చూడటం ఈ కర్మ

భూమిలోనే జరుగుతుంది. ఈ సామాజిక బహిష్కరణవల్ల మాల, మాదిగ, నేతకాని, డెక్కలి, మాస్టీన్, గుర్రం, దాసరి, సింధు, బండ్ల మొ॥ కులాలవారు భూములన్నీ ఏనాచో కోల్పోయి రెక్కలమీద అర్థాకళితో జీవిస్తున్నారు.

ఊరుబయటపల్లెలు, ఈ పల్లెల శ్రమశక్తిమీద ఊళ్ళు జీవిస్తుంటాయి. ఊరికి పల్లెకి మాత్రం ఏ విధమైన సంబంధం లేదు. పాముకి, చీమకు ఇచ్చే గౌరవంకూడ వీరికి యివ్వరు. విద్య లేదు, విజ్ఞానంలేదు, నాగరికతలేదు, భూమిలేదు, భుక్తి లేదు, దాస్యం, బానిసత్వం, దోపిడి నెదిరించలేని అమాయకత్వం వారికున్న సంపదలు. ఊరిలోకి చెప్పలతో రాకూడదు. ఊరిచెరువులో నీళ్ళు ముంచకు డదు. ఒకనాడు బ్రాహ్మణులు ఈ రోజు బ్రాహ్మణులమీద తిరుగుబాటుచేసి సామాజిక ఆర్థిక ఆధిపత్యాన్ని వరించిన కులాలవారు వీరిమీద పెత్తనం చేస్తున్నారు. భారతదేశంలోవున్న గ్రామ వ్యవస్థలో ముఖ్యంగా ఈ పెత్తనం కొనసాగుతోంది. భూస్వామ్య వ్యవస్థకు కాలం చెల్లిపోయి పెట్టుబడిదారీ వ్యవస్థ బలపడుతున్న ఈ కాలంలో కూడ అనివార్యంగా పల్లెపట్టుల్లో ఈ ఆధిపత్యం కొనసాగుతోంది. ఉత్పత్తిలో ప్రధానపాత్ర వహిస్తున్న ఈ బడుగువర్గాలవారు కేవలం ఆర్థికదోపిడికి మాత్రమే గాక సాంస్కృతికరంగంలో తరతరాలుగా వెనుకబడి పీడనకు

గురవుతున్నారు. వినియోగవస్తువులుగా, భోగ్యవస్తువులుగా కూడ కొన్ని సమయాల్లో వీరు పై వర్గాలకు ఉపయోగపడుతున్నారు.

తరతరాలుగా వచ్చిన రాచరిక వ్యవస్థలవలన పరిపాలనాధినేతలు బుద్ధిపూర్వకంగా వారిని అణగదొక్కగా, స్వతంత్రం వచ్చిన తరువాత ప్రజలచేత ప్రజలకొరకు ఎన్నుకోబడ్డవారు వీరి సాంస్కృతిక ఆర్థిక వెనుకబాటుతనాన్ని ప్రణాళికా బద్ధంగా పెంచి వారిలోని తిరుగుబాటుతత్వాన్ని చంపి దళారీతత్వాన్ని మప్పి అన్నిరంగాలలో వారి వెనుకబాటుతనాన్ని రాజకీయ దళారీతనానికి వాడుకొంటున్నారు.

దానికి తోడు వారిలో చొరబడిన క్రైస్తవ మతం వారి శ్రమదోపిడికి శాస్త్రీయ కారణాన్ని వివరించకుండా “దేవుడు మీకు ఈ విధంగా వ్రాసిపెట్టాడు. పై వర్గాలకావిధంగా వ్రాసిపెట్టాడు” అని చెబుతూ వారిలో గ్రూపిజాన్ని తీసుకువచ్చి రోమన్ క్యేతలిక్స్, పెంతుకోస్తులు, సెవెంత్ డే ఎడ్వెంటిస్టులు, బిలీవర్సు, రక్షణసైన్యం, బైబిల్ మిషన్, మొదలగు గ్రూపులుగా వారిని విడదీసి వారిలో అంతస్సంఘర్షణ తీసుకువచ్చింది.

అందువల్ల ఒకే వర్గంలో ఘర్షణ ప్రారంభమైంది. స్త్రీలలో ఈ భక్తినిర్వీర్యత ఎక్కువగా వ్యాపిస్తుంటే పురుషు

లలో, ప్రభుత్వం, పెట్టుబడిదారులు, ఎరవేస్తున్న సారాయి, బ్రాకెట్, చవకబారు సినిమాలు, వ్యభిచారం మొదలైన మానసిక రుగ్మతలన్నింటిని వంటపట్టించుకొని కులపరంగా, ఆర్థికపరంగా తమ వెనుకబాటుతనాన్ని తామే పెంచుకొనే దళారి వైఖరిని అవలంబిస్తున్నారు. వీరిలో రిజర్వేషన్ తో ముందుకువచ్చినవారు ఒక కొత్త సంస్కృతిని సృష్టించుకొని వీరికి దూరంగా బ్రతకడానికి ప్రయత్నిస్తున్నారు.

ప్రభుత్వం వీరికి కేటాయించిన నిధులను పడేపడే రేడి యోలలో, పత్రికల్లో ప్రకటించి పై వర్గాలకు వీరిపై ద్వేషాన్ని ప్రభుత్వం రగిలిస్తుంది. ఆ నిధులు వీరి పేరుతో మంతులు కొంట్రాక్టుల్లు భోంచేసి హరిజనులకోసమే ప్రభుత్వం వున్నట్లు ప్రచారం చేస్తున్నారు. ఊరికి దూరంగా కులమిషన్ నివసించడానికి యోగ్యంకాని ఇళ్ళను నిర్మించి వర్గపరంగా వీరిని దూరంగా నెట్టివేయడానికి ప్రభుత్వం శాయశక్తులా కృషి చేస్తుంది.

హిందూమతం రామాలయాలు నిర్మించి హిందూత్వ) స్తవ వైరుధ్యాన్ని పెంచి పోషిస్తుంది.

ఇంతేగాక వీరిలో వీరికి అంతర్గత ఉపకుల బేధాలు. మాలమాదిగలు ఒకరిఇంట ఒకరు భోజనం చేయరు. వివాహాలు చేసుకోరు. ఒకరిని ఒకరు తీవ్రంగా అపహాస్యం చేసు

కుంటారు. అట్లాగే సాలీలు దేవాంగులు ఒకే ఆర్థిక, సాంఘిక, సాంస్కృతిక పరిస్థితుల్లో జీవిస్తూకూడ ఒకరితో ఒకరికి సామాజిక సంబంధాలులేవు. ఇట్లానే వెనుకబడిన కులాలలో చాలా ఉపకులభేదాలతో అంతస్సంఘర్షణ సాగుతోంది. పైవర్గాలు, వారిలో ఈ అంతస్సంఘర్షణను ప్రేరేపించడానికి తీవ్రంగా కృషిచేస్తుంటారు. బ్రాహ్మణులలో నంబులు, తంబులు అనే అర్చక కులంవారు ఉన్నారు. వీరు వైదికులు. నియోగులచేత ఈసడింప బడుతుంటారు. శివాలయాన్ని ఒకరు, విష్ణులయాన్ని ఒకరు ఆశ్రయించి బ్రతుకుతున్న వీరికి సహపంక్తి భోజనం లేదు. వివాహసంబంధాలు లేవు. వైదికులు నియోగులుకూడా అట్లాగే కొట్టుకుంటూవుంటారు. వీరికి ఎట్టి సంబంధాలు లేవు. అట్లాగే కమ్మలో, పెదకమ్మ చినకమ్మ అనే బేధంవుంది. ఇక రెడ్లలో రకాలు వడ్లలో రకాలు పేర్కొనలేనన్ని అనేసామెత ఉండనేఉంది.

ఇంతేగాక ఇంటిపేరుల కక్షలతో ఎక్కువగా పల్లెలలో కొట్లాటలు జరుగుతున్నాయి. మాది బురదగుంట వంశం గొప్పదని, మాది నర్ర వంశం గొప్పదని ఇంటిపేరిటవాళ్ళు ఒక్కటై కొట్టుకుంటూ వుంటారు.

ఇంతేగాక తూర్పువీధి, పడమటవీధి అని వీధులపేరుతో కొట్టుకుంటూ వుంటారు. పై వర్గాలలోకూడ ఇట్లాంటి కుల

ఘర్షణ తీవ్రంగా ఆ ప్రభావంకూడ విరిమిద పడతూ వుంటుంది. పై వర్గాలలోవున్న రెండు వున్నతకులాలు క్రింద కులాలవారిని ఒక్కొక్కరిని ఆకట్టుకొని రెచ్చకొడుతుంటారు.

ఈ మధ్యకాలంలో రాజకీయదుండగులు డబ్బు సారాయితో ఘర్షణలు తెచ్చి, ఒకరిని ఒకరు నరుక్కొనేదాకా తీసుకు వెళ్ళడం మనం చూస్తూనే వున్నాము.

పంచాయితీఎలక్షన్లలో నిలబడేది భూస్వామ్యవర్గాలు, కొట్టుకునేది బడుగువర్గాలు. స్వామిభక్తితో కూనీకేసులో ఒప్పుకొని జైలుకు పోయినవారెందరో వున్నారు. మునసబు, కరణం రాజకీయాలలో ఎన్నో తగాదాలు ఘర్షణలు జరుగుతూనే వున్నాయి.

ఇన్నిరకాలుగావున్న సాంఘిక సాంస్కృతిక ఆర్థిక రంగాలలో వెనుకబాటుతనంవల్ల పీడితవర్గంలో ఈనాడు అంతస్సంఘర్షణ సాగుతోంది. పీడిత ప్రజాసమైక్యతకు అడ్డు గోడలుగావున్న అంశాలమీద శాస్త్రీయవిశ్లేషణ జరగాలి.

ప్రతిగ్రామంలోను పీడితప్రజలసమైక్యతకు అడ్డుగోడగా వున్న అంశముల నన్నిటిని నిర్మాణాత్మకంగా నిర్మూలించడం జరగాలి. అందుకే ఒకేకాలంలో సామాజిక సాంస్కృతిక ఆర్థిక, అసమానత నిర్మూలనోద్యమం చేపట్టాలి. ఆ మహా జ్వలమైన ఉద్యమ జ్వలనజ్వాలల్లో ఈ అంతస్సంఘర్షణలను

దర్శించేసి పీడిత ప్రజా సమస్య పోరాటానికి సమసమాజం లక్ష్యంగాగల ఉద్యమాలన్నీ కృషి చేయాలి.

అయితే పీడిత ప్రజలకోసం పోరాడే ఉద్యమాలలో కూడ ఈనాడు అంతస్సంఘర్షణ సాగుతోంది. పోరాట మార్గాల విషయంలో అంతర్జాతీయ, దేశరాజకీయవిధానాలలో వ్యక్తి ప్రాబల్య రాజకీయాలతో తీవ్ర వైరుధ్యాలతో అంతస్సంఘర్షణలు తలెత్తాయి.

ఇవిగాక ఆర్థిక సాంఘిక పోరాటాలలో ఏది ప్రాధమికము? అనే అంశంమీదకూడ ఘర్షణ ప్రారంభమైంది. పీడిత ప్రజల చైతన్యాన్ని సమాజ స్థాపనకు రగిలించే క్రమంలో పోరాడే శక్తులన్నీ అంతర్గత వైషమ్యాలను విస్మరించి ప్రజా జ్ఞాపకశక్తిలో పట్టును సంపాదించి ఒక భౌతికశక్తిగా మారాల్సిన అవసరం వుంది. ఈ వైరుధ్యాలు అంతస్సంఘర్షణలు తొలగిపోవడానికి ఈ దేశానికి, ఈ దేశపీడిత ప్రజాసమైక్యతకు అడ్డుకోడలయిన అంశాల్ని తొలగించి వారిని సంఘటితపరచే క్రమంలో వారికై పోరాడే ఉద్యమాలన్నీ ఏకమవాలైన అవసరం వుంది. ఈనాడు ప్రారంభమయిన ఈ సాంస్కృతిక పునర్నిర్మాణోద్యమం ఈ అంతస్సంఘర్షణలకతీతంగా సుసంఘటితంగా ముందుకు సాగగలదని ఆశిద్దాం.

పీడిత-ప్రజా సమైక్యానికి

కులమతాలు అడ్డుగోడలు

భారతదేశంలో భావదాస్యం తరతరాలుగా కుల ప్రభావంవల్లనే నెలపుచేసుకుంది. భారతప్రజలు ఒకజాతిగా రూపొందటంనుండి నానాటికీ దూరమవటం ఈ కుల ప్రభావం వల్లనే. వందల, వేల కుల సంఘాలుగా ఈ జాతి విడిపోయి వుంది. మానవత్వాన్ని, మానవ తత్వాన్ని నిరశిస్తూ కుల స్పృహను నానాటికీ పెంచుకొంటుంది. భారత సంస్కృతి పేరుమీద కుల దురాచారం గుండెలకు బలంగా ఎక్కింది. ప్రజాస్వామ్యం పేరుతో వున్న స్వేచ్ఛ కులస్వామ్యం క్రింద చలామణి అవుతోంది.

మనదేశం కొన్ని వేల సంవత్సరాలు కులాంతర్ఘ్న లలో నిమగ్నమై పరదేశీయులకు బానిసత్వం చేసింది. ఈనాడుకూడా రాజకీయ, సామాజిక, సాంస్కృతిక రంగాలలో

ఆధిపత్యంకోసం ప్రాకులాడే నాయకులు కులసంఘాల పేరుతో ఈ తత్వాన్ని పెంచి పోషిస్తున్నారు.

ఈ కుల సంఘాలన్నీ ఆ కులంలో వుండే పేదవాళ్ళకు ద్రోహం చేస్తున్నాయి. జాతి సమైక్యతకు, పీడిత ప్రజా సమైక్యతకూ ఈ కుల సంఘాలు అడ్డుగోడగా వున్నాయి.

గాంధీగారు చారిత్రకంగా, చెరగకుండా వేసిన 'హరిజను' లనే ముద్రకు గురియైన వారి పేరుమీదవున్న కుల సంఘాలు, హరిజన సంఘం, ఆదిఆంధ్ర సంఘం, ఆదిఆంధ్ర క్రైస్తవ సంఘాలు మొదలయిన పేర్లతో చలామణి అవుతున్నాయి.

ఈ సంఘాలునిర్మించి ఉపయోగించుకొంటూ వారంతా ఆ హరిజనులలోనుండి రిజర్వేషన్ పేరుతో ఉద్యోగాలు, రాజకీయ పదవులు సంపాదించిన దళారులే.

ఆ కులాలలో వందకి తొమ్మిదిమంది ఇంకా కూటికీ, గుడ్డకూ, నాగరికతకూ, సంస్కృతికీ దూరంగా అనాగరిక యుగంలోనే బ్రతుకుతున్నారు. వారికోసం రాజకీయ పోరాట ఉద్యమాలుకానీ, సామాజిక సాంస్కృతిక ఉద్యమాలుకాని, వారినుండి విద్య, విజ్ఞానం అలవర్చుకొని ముందుకువచ్చిన వారు జరపటంలేదు. కులం కుళ్ళును కడుపులో పేర్చుకొని కుల తత్వాన్ని రెచ్చగొడుతూ కులాన్ని ఉపయోగించుకొంటున్నారు.

ఇటీవలనే ప్రత్యేకంగా ఏర్పడ్డ మాదిగల సంఘం, ఈ విషయాన్ని రుజువుచేస్తుంది. అస్పృశ్యులుగా చరిత్రగర్భములో దాస్యాన్ని సమానంగా అనుభవించిన మాలమాదిగలే విడివిడిగా కులసంఘాలు స్థాపించుకొని ఒకరినొకరు అపహాస్యం చేసుకొంటూ రాజకీయ దళారీతనానికి ఎగబడుతుంటే పై వర్గాలు వీరిపట్ల సమానతనుచూపే ప్రశ్న ఎక్కడిది?

CCWO. 8572

కైస్తవ మతంలో గూడా మాలవారు లూథరన్ మిషన్ నూ, మాదిగలు బాప్టిస్టు సంఘాన్నీ ఆశ్రయించి బ్రతుకుతున్నారని ఇండియన్ చర్చీల చరిత్ర మనకు తెలుపుతుంది. ఇదంతా శ్రమజీవులయినవారిలో జరగటంలేదు. శ్రమజీవుల పేరిట ఈ కులాన్ని వాడుకుంటున్నవారిలో జరుగుతుంది.

25 301-441
PAD

తరతరాలుగా అణగదొక్కబడిన జాతులలో పుట్టి, సాంఘిక అసమానతను, ఆర్థిక పేదరికాన్ని పూర్తిగా అనుభవించి, బలహీనవర్గాల పేరున విద్యనార్జించి, ఆర్థికనిచ్చెనపై ఒకటో రెండో మెట్లెక్కి, ఇప్పుడు పీడితజాతిని మరచి, అటు సామాజిక జిజ్ఞాసగాని, ఇటు జాత్యాభ్యుదయ భావాలుగానీ లేకుండా, ఆ బలహీనవర్గాల పేరుననే రాజకీయ అధికారానికి వారసులై, అణగారిన ప్రజల్ని మోసగిస్తూ దోపిడీ చేస్తున్నవారే ఈ వర్గానికి ప్రథమ శత్రువులు.

ఇదిలావుంటే, తరతరాలుగా వెలివేయబడిన అస్పృశ్యులకు ఈనాడు ఇస్తున్న అవకాశాలు మాకూ ఇవ్వమని బ్రాహ్మణ సంఘం మరోప్రక్క విజ్ఞప్తి చేస్తోంది.

బ్రాహ్మణులలో తిరుపతివంటి పెద్దపెద్ద దేవాలయాల్ని ఆశ్రయించినవారిని వదలివేస్తే తీవ్రదారిద్ర్యంలో మగ్గుతున్న వారుకూడా ఈనాడెందరో ఉన్నారు. వారింకా బూజుపట్టిన సాంప్రదాయాన్ని, ఆచారాన్ని, వృత్తిని పట్టుకు వ్రేలాడుతూ తమ సంతానానికి దారిద్ర్యాన్ని ప్రసాదిస్తున్నారు.

వైదికులు, నియోగులు బ్రాహ్మణ సంఘాలు ప్రత్యేకంగా పెట్టుకొంటున్నారు. వీళ్ళు విశ్వహిందూ పరిషత్ వంటి సంస్థల వేదికలమీదేమో 'జాతంతా ఒకటే' అని చెప్తారు. మళ్ళీ బ్రాహ్మణ తత్వాన్ని పెంచుతారు. శవాలుమోసి బ్రతికేవాళ్ళు, బ్రాహ్మణార్థాలతోనే కాలం వెళ్ళబుచ్చు తున్నవారు ఎందరు పేదలు లేరు? ఎందరు పెళ్ళి పేరంటాలు కాక ఇళ్ళలో కులం పేరుతో మగ్గుతున్నారు? మళ్ళీ వీరిలో వీరికి అస్పృశ్యత. నియోగులు, వైదికులు, నంబుల్ని ఇంకా అస్పృశ్యులుగానే పరిగణిస్తున్నారు. దేవస్థానములలోకి సకల మర్యాదలతో ప్రవేశించే ఒక బ్రాహ్మణుడు అక్కడ మరొక బ్రాహ్మణుడిచ్చే తీర్థప్రసాదాల్ని నంబి పేరుతోనే తిరస్కరిస్తున్నారు. ఇంకా వీరు మతాన్ని దళితులదాకా పంపిసికెళ్ళ

గలరు? మీరు సిద్ధాంతంలో దైన్యాన్ని, ఆచరణలో హైన్యాన్ని పాటించటం జీవిత సూత్రంగా పెట్టుకొన్నారు.

అందరికీ కుల సంఘాలున్నాయి కాబట్టి, తమకూ కుల సంఘాలు కావాలనుకునేవారు అందరిలోనివారే అవుతారు గానీ, అందరికంటే ఆధికులెలాగవుతారు?

వీళ్ళిలా కొట్టుకుంటుంటే, వీళ్ళలో అంతస్సంఘర్షణలు సృష్టించి, ఆంధ్రదేశంలో స్వాతంత్ర్యం వచ్చిననాటినుండి రాజకీయ ఆధిపత్యాన్ని చేపట్టిన రెడ్లు, కమ్మలూ బలమైన కులసంఘాలుగా ఏర్పడి రాజకీయ ఆధిపత్యాన్ని తమగుప్పెట్ల నుండి జారకుండా చూసుకొంటున్నాయి. ఆంధ్రదేశంలోని పెక్కు విద్యా సంస్థలుగూడా వీరి ఆధిపత్యక్రిందనే నడుస్తున్నాయి. స్వాతంత్ర్యం వచ్చిననాటినుండి ఈ నాటివరకూ పరిపాలన చేసింది దగ్గరదగ్గర ఈ కులాలవాళ్ళే. ఈ రెండు కులాలలో ఎప్పుడూ సంఘర్షణవుంటూనేవుంటుంది. అధికారం చేపట్టేవిషయంలో సమైక్యతా వుంటూనే వుంది. ఈ కులాలలోనివాళ్ళు ఇంతకాలం రాజకీయ ఆధిపత్యం వహించినా ఆ కులంలోని పేదవాళ్ళకు ఏమీ మేలు జరగటంలేదు. ఈ కమ్మ, రెడ్డి కులాలలో ఎందరో పేదలున్నారు వాళ్ళు వాళ్ళ బిడ్డలకు పెళ్ళిళ్ళు చేసే స్థితిలో లేరు. చదువులు చెప్పించే స్థితిలోనూ లేరు. వాళ్ళ కుటుంబాలలోని ధనికులు యిచ్చే

కొనేషనులు వీళ్ళయివ్వలేదు. కుఁదర్పంతో, దారిద్ర్యంతో బైటికి చెప్పకోలేక, ఎన్నో కుటుంబాలు పేదరికపు కుంపటిలో తుకతుక ఉడికిపోతున్నాయి.

ఇంతేకాక విద్యాలయాల్లో, హాస్టళ్ళల్లో కులం విలయ తాండవమాడుతుంది. యువకులలో కులపిచ్చి రేపి రాజకీయ నాయకులు తమ ప్రయోజనాలకు యువశక్తిని వాడుకుంటున్నారు. యువకసంఘాలలో కులం జోరబడి ఘర్షణలు నానాటికీ పెరుగుతున్నాయి. ఎలక్షనులలో ఆయా నియోజక వర్గాలలో కులాల బలాన్నిబట్టే నీటివ్వటం జరుగుతుంది. కులం బలంతోనే ఈనాడు క్రొంగొత్త నాయకులు, రాజకీయ అధిపత్యానికై వెంపల్లాడుతున్నారు. గొంతులో కులం విషం చాచుకొని పైకి వాగ్దానాలవర్షాన్ని కురిపిస్తున్నారు.

కాపు, బలిజ, తెలగ కులాలు రాజకీయ అధికారం కోసం ప్రాకులాడేవారి ప్రేరణతో ఒక కుల సంఘంగా ఏర్పడ్డాయి. ఎలక్షనులకుముందే వీరు ఇట్లా ఏర్పడటానికి కారణం తమ కులం బలాన్ని చూపించి నీట్లు అడగటానికి అనటములో సందేహం లేదు.

రజకసంఘం ఎప్పటినుంచో ఉందికానీ. రేపులో డొక్క-తెండగట్టుకొని బట్టలుతీకేవాడికి సున్నం కూడా ఇవ్వలేక పోయింది.

సాలీలకు ప్రాతినిధ్యం వహించిన నాయకులు అర్థికంగా పెరిగారుగానీ, మగ్గంగుంటలో మగ్గేవాడికి ఏమి మేలు జరగలేదు.

ఇంకా నాయీ బ్రాహ్మణ సంఘం, అగ్నికుల క్షత్రియుల సంఘం, మహేంద్ర (మేదర్ల) సంఘం, యాదవుల సంఘం, ఎరుకల సంఘం, యానాడి సంఘం, గంగపుత్ర (బెస్త) సంఘం, గొడ సంఘం యిలాంటి సంఘాలు ఎన్నో వున్నాయి.

ఈ విధంగా అన్ని కులాలకూ ఉన్న కుల సంఘాల అధిపతులు ఆ కులాల్లో ధనవంతులు. వీళ్ళే మొత్తం సమాజంలో దోపిడిదార్లు. ఏ కులంలో ఉన్నా పేదలందరూ ఒకటే. వారి పేదరికాన్ని, సాంఘిక బానిసత్వాన్ని ఈ కుల సంఘాలు నిర్మూలించలేవు. ఈ కులం కుళ్ళునుండి విడివడి, పీడితులు, తాడితులు, శ్రమజీవులు, రెక్కాడినా డొక్కనిండునివాళ్ళు అర్ధాకళ్ళతో మగ్గిపోతున్నవారు, కడుపు నింపుకోడానికై తరీరాన్నమ్మకుంటున్నవాళ్ళు ఒక రేమిటి? దోపిడికి గురవుతున్న అందరూ సంఘటితమై ఈ దోపిడి రాజ్యాన్ని, కుల సంస్కృతిని కూల్చాలి. కుల సంఘాలు దోపిడిదారులకు ఉపయోగపడతాయి తప్ప మానవులకు, పేదలకు కాదు. కులం అనేది మానవుడితో పుట్టలేదు. అది దోపిడివర్గాల కూటక సృష్టి. కులం ధనవంతులకు, దళారులకే మేలు చేస్తుంది అనే సత్యాన్ని

వీడితులందరూ తెలుసుకొని, రాజకీయ, ఆర్థిక, సాంఘిక,
 సాంస్కృతిక రంగాలలో సమానతకోసం పోరాటం చేయాలి.
 సమసమాజాన్ని స్థాపించాలి. విప్లవ, అభివృద్ధి, సామాజిక,
 సాంస్కృతికోద్యమాలన్నీ ఈ విషయంలో ఏకమై పోరాడాలి.

కులాన్ని నిర్మూలించాలి,
 కుల సంఘాల్ని నిషేధించాలి,
 కులం కుళ్ళును కెళ్ళగించాలి,
 కులరహిత మానవ సంఘంగా మనగలగాలి.

నేటి కుల రాజకీయాలు

భారతదేశంలో ఈనాడు బలమైన విప్లవ ప్రతీఘాతక శక్తి కులం. ఇది భారతీయ మనస్తత్వాన్ని సంకుచిత పరిధుల్లోకి ఈడ్చుకుపోయింది, మానవత్వాన్ని మానవ తత్వాని కలుపితం చేసింది. మానవులు ప్రజలు అనే పదాలక్రిందకు ఎవరిని రాకుండా చేసింది. ఫలాన కులంవారు అంటేనే పలికే స్థితికి తీసుకు వెళ్ళింది. ఈ కులం హిందూ సంప్రదాయవాదం వల్ల అభివృద్ధి చెందింది. హిందూ ధర్మాలు శాస్త్రాలు సాహిత్యం కళలు ఈ కులాన్ని భారతీయుల మెదడుల్లోకి ఎక్కించాయి. భూస్వామ్య వ్యవస్థ తన ఆధిపత్యానికి అధికారానికి ప్రజలు ఎదురుదిరగకుండా విభజించి పాలించడమనే దుర్యూహానికి కులం సాధనమైంది. అది పెట్టుబడిదారీ ప్రజాస్వామ్యంలో అధికార రాజకీయాలుకు పట్టుగొమ్మ అయింది. భారతీయ రాజకీయ దోపిడీవ్యవస్థ మొత్తం ఆర్థికంగా పెట్టుబడిదారీ విధానం మీదను రాజకీయంగా కుల పునాదుల మీదను నిర్మింపబడిందనుటలో అత్యుక్తి లేదు.

ఇప్పటికీ ఉత్తరభారతంలో ప్రధానమైన కీలకస్థానాల్లో ఉన్న త
 కులాలవారే వున్నారు. దక్షిణభారతంలో శూద్రులు, అగ్ర
 వర్ణాలవారైన బ్రాహ్మణులమీద తిరుగుబాటుచేశారు. దాని
 ఫలితంగానే తమిళనాడులో శూద్రులు రాజ్యాన్ని స్థాపించు
 కున్నారు. ఆ తరువాత ఏమి జరిగింది? బ్రాహ్మణులు అనాడు
 ఎట్టి అధికార అహంకారాలతో సామాజిక అధికార రంగాల్లో
 ఇతరులను యలా తూలనాడేసో, శూద్రులైన తమిళనాడు
 ప్రభుత్వంవారుకూడా అలానే చేశారు. వారి క్రిందవున్న
 అంటరానివారు అస్పృశ్యులు అని చెప్పబడుతున్నవారిని
 వారేమి పట్టించుకోలేదు. వారి అభ్యున్నతికి సాంఘిక సాం
 స్కృతికమైన సంస్కరణలుసరైనవనితీసుకురాలేదు. ఆంధ్రలో
 బ్రాహ్మణులమీద కమ్మవారు బ్రాహ్మణ వ్యతిరేకోద్యమం
 నడిపారు. మిగిలిన శూద్రకులాలవారుకూడా ఈ పోరాటంలో
 వారికి అండగా నిలిచారు. ఆ తరువాత ఏమైంది? శూద్రు
 లైన రెడ్డులకు, కమ్మవారికి సాంఘిక, ఆర్థిక, రాజకీయహోదా
 లభించింది. వారు అలనాటి బ్రాహ్మణులకు రాజులకు వున్న
 దుర్లక్షణాలనన్నింటిని వంటపట్టించుకొని కుల రాజకీయ యం
 త్రాన్ని బాహాటంగా నడుపుతున్నారు. వారికితోడు హరిజను
 లలో నుండి వచ్చిన దళాలు వారికి తోతులుగావుండి వారి
 స్వప్రయోజనాలకు సామాన్యప్రజలను తాకట్టుపెడుతున్నారు.
 ఈనాడు బలమైన రెండుకులాల రెడ్డుల చేతులలోను, హరిజ

నులని చెప్పబడుతున్న దళారులు కొద్దిమంది చేతుల్లోను మన ఆర్థిక సాంఘిక ఆధిపత్యం చిక్కింది. వీరు తరతరాలనుండి బలమైన కులం రొంపిలో కూరుకుపోయిన ప్రజలను మాయ మాటలతో మోసంచేయగలుగుతున్నారు. దేశంలో ఎక్కడ చూచినా నిరుద్యోగం, నిరక్షరాస్యత నిద్రాణమయిన ప్రజల ఆకలిరోదనలు. వారిని మాయమాటలతో ఈ ప్రభుత్వం ఎప్పుడూ మత్తులో వుంచగలుగుతున్నది. ప్రజా ఉద్యమాలు ఒకప్రక్క సాగుతున్నాయి. ప్రాణాలు యివ్వడానికికూడా వెనుకాడని ఉద్యమాలు ఒకవైపు, ప్రజాస్వామ్య పద్ధతుల్లో విప్లవం తెద్దామనే గ్రూపులు ఒకవైపు విప్లవాన్ని ప్రజల్లో తెచ్చే క్రమంలో మారిన మనస్సుల్లో మెదడుల్లో గూడుకట్టు కొన్న ఈ బలమైన కులభావాన్ని కర్మభావాన్ని సారద్రోల వలసివుంది. ఈనాటి, నిన్నటి రాజకీయ పాలకులు, పెట్టుబడి దారులు, భూస్వాములు మతతత్త్వం, కులతత్త్వం వంటికి పట్టించుకున్నవారు. మన ముఖ్యమంత్రి ఎన్. టి. రామారావు గారు ఆయన గెలువకముందే తిరుపతికి వెళ్ళి గుండుచేయించు కున్న భక్తుడు. తద్వారా ప్రజలకు ఏమివ్వదల్చుకున్నాడో ఆనాడే చెప్పాడు ఆయన జీవితాన్ని అధ్యయనంచేసినవాడే వద్దేనా ఆయనకు ఎంత కులపిచ్చి వుందో ఎరుగుదును. మన రెడ్డిప్రభువులకు ఏ మాత్రం తీసిపోని కులభావం ఆయన వంటి నెండా అలముకొని వుంది.

ఆయనకు జ్యోతిషులన్నా మంత్రగాళ్ళన్నా అమితమైన
 భక్తి. ఆయన పరుల అభిప్రాయాలకు ఏనాడు విలువనిచ్చే
 వాడుకాదు. మన ప్రభుత్వం సెక్యూరిజం, సోషలిజం, ప్రజా
 స్వామ్య సూత్రాలమీద నిర్మితమైందని చెబుతున్నాడు
 ఈ కాషాయాంబరధారికి సెక్యూరిజం అంటే ఏమిటో తెలి
 యదు. గణపతి నివజ్జనోత్సవాల్లో శివమైత్రి ఉపన్యాసాలు
 ఇవ్వడం, అసెంబ్లీలలో గోచీవిప్పి నాట్యంచేయడం, ఏక కుం
 డ ధారుడుగా వూరేగడం, ఇవన్నీ సెక్యూలర్ భావాలకు
 నిరుద్ధాయి. సోషలిజానికి ఇవన్నీ బలమయిన శత్రువులు.
 భూస్వాముల, పెట్టుబడిదారుల ఆస్తులకు పెత్తనాలకు ఏ విధ
 మైన విఘాతం కల్గించడం ఈయన అభిమతంకాదు. భూ సం
 స్కరణల విషయములో ఈయన వ్యవహరిస్తున్న తీరు ఇది
 సృష్టించేసింది. గ్రామాధికారులను తొలగించడంలోకూడా
 రెడ్డి కమ్మ కులాలకు వ్యవస్థయొక్క ఆధిపత్యాన్ని మొత్తంగా
 అప్పజెప్పడం ఆయన అభిమతం. యన్.జి.ఓ. ల విషయాల్లో
 ఆయన వ్యవహరించినతీరు, అనేక ఉద్యమాలను అణచడంలో
 ఆయన చూపిస్తున్న నియంతృత్వ ధోరణి, ఆయన ఏనాటికీ
 ప్రజాస్వామ్యవాది కాదనేది సృష్టించేస్తుంది. ప్రజలను ఆక
 ర్షించే మత్తుమాటలు, ఉద్దేశించే ఉపన్యాసాలు చేయడం
 రోజుకొక క్రొత్తతంతుతో ప్రజల దృష్టిని ప్రక్కదోవ పట్టించ
 డం, కులవెద్దల సలహాలతో ప్రభుత్వాన్ని నడపడం, కులం

విషాన్ని నరనరాల్లో నింపుకొని సమతావాక్యాలు ప్రవచించడం ఆయన అలవాటుచేసుకున్నాడు. కాంగ్రెస్ ప్రభుత్వంలో ఆంధ్రదేశాన్ని మొత్తంగా ఎన్నోరంగాలనుండి దోపిడీచేసిన చెన్నారెడ్డి అధికారంకోసం కొత్త పార్టీని నిర్మించినాడు. ఈయన వెనుక సత్యసాయిబాబా హస్తం వున్నది అనేది సత్యం. సత్యసాయిబాబా ఇంటర్వ్యూఇవ్వలేదనే కారణంతో ఎన్.టి. రామారావుగారు తన సినిమాలో అతణ్ణి పరాభ విస్తూ ఒక సన్నివేశంతీశాడని కోపంకాబోలు. ఇక కాంగ్రెస్ వారు “క్విట్ రాయలసీమ” నినాదంతో ప్రాంతీయతత్వాన్ని మరొకప్రక్క లేపచూస్తున్నారు. ఈ విధంగా ప్రాంతీయ కుల మతభేదాలను అధికార రాజకీయాలకోసం రెచ్చగొడుతూ ప్రజలకు మేలుచేయకపోగా ప్రజల గుండెల్లో అగ్ని రగిలించ చూస్తున్నారు.

ఇన్నిరంగాలనుండి ప్రజలను విచ్ఛిన్నంచేసి వారి అధికార కుల రాజకీయాలకు వాడుకోవడానికి ప్రయత్నిస్తుంటే మరి వామపక్షఅభ్యుదయశక్తులు ఏమిచేస్తున్నట్టు? వారుకూడ రాజకీయ అధికార ప్రత్యామ్నాయంకోసం ప్రాకులాడుతున్నారు. వ్యవస్థలోకి జొరబడే ఈ కుతంత్రాన్ని ప్రజలకు తెలిపి, ప్రజలలో చైతన్యాన్ని ఆలోచనను విప్లవాన్ని తేవడానికి ఆలోచిస్తున్నారా? ఈనాటికీ మధ్యతరగతినదాటిశ్రామిక ప్రజల గుండెల్లోకి పెక్కు ఉద్యమాలు పోలేకపోతున్నాయి. ఈనాడు వామపక్షాల రాజకీయ ప్రత్యామ్నయాన్ని సీట్ల సర్దుబాటును ప్రక్కనబెట్టి నిజాయితీగ ప్రజల్లోకి జొరబడి

ప్రజలను చైతన్యవంతం చేయడానికి కదలవలసిన అవసరాన్ని గుర్తించాలి. ఎత్తుగడలతో ప్రభుత్వాన్ని పట్టుకున్నాక వ్యవస్థను మొత్తంగా మార్చుతాము అనేది కల్ల. ప్రజల్లో చైతన్యం లేకుండా, వారు ఆలోచించకుండా రాజ్యాలు మనచేతికిరావు, అది విప్లవం కాదు. ఒక మతవాదితో, విప్లవ వ్యతిరేకితో ఎత్తుగడపేరుతో చేయిగలపడంవలన ప్రజలు మనల్ని నమ్మరు అనేది సత్యం. కేంద్రస్థాయిలో ఈతడితో కలవడం, రాష్ట్ర స్థాయిలో విభేదించడంవంటి వ్యూహాలవల్ల విప్లవాలు విజయవంతం కావు. అందువలన ఈనాడు వామపక్షాలు ప్రజల గుండెలవరకు వెళ్ళి నిజం చెప్పాల్సిన అవసరాన్ని మరువకూడదు. విప్లవ శక్తులన్ని తమలోవున్న అశాస్త్రీయ ధోరణులను తగ్గించుకొని శాస్త్రీయపథంలో ఉద్యమాలను నడుపుతామే క్రమంలో ఐక్యంకావలసిన అవసరం వుంది.

విప్లవం పుట్టవలసింది ప్రజల్లో. ఆ ప్రజల్లో చైతన్యం రావడం అవరం. విప్లవానికి ప్రతిఘాతంగావున్న ప్రతి ఆంశం మీద యుద్ధంచేసే క్రమంలో విప్లవ అభ్యుదయ హేతువాద శక్తులన్నీ ఏకమై ముందుకు పోతూ ప్రజలకు విప్లవం విజయం పట్ల విశ్వాసాన్ని కలిగించవలసిన అవసరం వుంది. లేనట్లైతే కేవలం తెలుగుదేశం నుండి కాంగ్రెస్, కాంగ్రెస్ నుండి తెలుగుదేశం సెల్లమార్పుతో ఒకేవర్గం, అధికారం చేస్తూనే వుంటుంది. మన ఉద్యమాలు విఫలమవుతూనేవుంటాయి. నిజాయితీగా ఈనాడు ఉద్యమకారులందరూ పునరాలోచించవలసిన అవసరం వుంది. అంతవరకు ఈ సమస్యలకు పరిష్కారం?

కైస్తవ మతంలో కులం

కైస్తవమతంలో కులం బలీయమైన పునాదిని నిర్మించుకొంది. కులం కుళ్ళును కడుపులో పేర్చుకొన్న కైస్తవ భారత సామాజిక వ్యవస్థకు ఒక రాచపుండుగా మిగిలింది. భారతదేశంలో తరతరాలుగా అణగారిన అణగారిన వెనుకబడిన కులాలవారు ప్రధానంగా ఈ మతాన్ని ఆశ్రయించారు. ఈ మతం వారికి మత్తును నిర్వీర్యతను ప్రసాదించింది. తమ సాంఘిక హక్కులకోసం పోరాటం చేసే చైతన్యాన్ని హరించింది. పరలోకతత్వాన్ని జడస్వభావాన్ని వీరికి మప్పింపింది. అంతేకాక హిందూ కులస్వభావాన్ని గుండెలకు ఈ మతం నిండుగా పట్టించుకుంది. కైస్తవం నామమాత్రంగా వుండి హిందుత్వం స్వభావంలో కొట్టొచ్చినట్లు కనిపిస్తుంది. రాను రాను ఆర్థికప్రయోజనంకోసం ఉన్నతకులాలవారు ఈమతంలో బలంగా చోటుచేసికొన్నారు. వెనుకబడిన కులాలలోని ఒక దళారివర్గం ఈ మతంద్వారా ఆర్థికలాభాన్ని పొంది విదేశీయ నిధులతో సుఖాలనుభవించుతున్నారు. అయితే అలాగే లభించిన ధనం ద్వారా ఒక వింత ఆర్థిక వర్గం ఏర్పడి పోరాటాలకు, మార్పుకు అడ్డుగోడగా వుంది. ఈ మతంలోని అన్నార్తులు

దాడిద్యాన్ని, దైన్యాన్ని గుండెపొరల్లో పేర్చుకొని లేని పరి-
లోకంలోనం అపారహం దీనాలాపనలు చేస్తున్నారు. వెనుక
బాటుతనాన్ని సామాజిక బానిసత్వాన్ని వరంగా పీరు భావి-
స్తున్నారు. కోట్లాది రూపాయలు పరిపేరుతో పెట్టుబడిదారీ
దేశాలనుండి దిగుమతి అవుతూ సాంస్కృతిక చైతన్యానికి
ప్రజల్ని దూరంగా ఉంచే భజనలకు ఉపయోగపడుతున్నాయి.
మానవత్వం, నిర్మలత్వం లోపించి కులతత్వంతో కుళ్ళి కంపు
గొడుతున్న ఈ మతంలోని కులాన్ని గూర్చి అస్పృశ్యతను
గూర్చి పరిశీలిద్దాం.

చర్చిల్లోని కులతత్వం అస్పృశ్యతల గూర్చిన కొన్ని వాస్తవికతలు.

ప్రొటెస్టెంటు చర్చిలో అంటరానితనం :-

1) రాయచోటిలో అవటి పారిష్ కు ఒక అమెరికను మిషనరీతర్వాత
మాల పాష్టరు వచ్చినందుకు నిరసనగా ఎస్. ఎ. ఎల్. సి. కి చెందిన
32 క్రైస్తవ రెడ్డి కుటుంబాలు, మతంపుచ్చుకున్న రెండోతరంలో చర్చిని
వదలిపెట్టి క్రమంగా హిందువులుగా మారిపోయారు.

2) కృష్ణా గోదావరి డయాసిస్ కు చెందిన ఐతవరం సి.యస్.ఐ.
చర్చిలో షె. కు. లో జన్మించి క్రైస్తవులుగా మారిన వారితో ఇమడలేక
కొన్ని కమ్మ కుటుంబాలు తమకోసం ప్రత్యేక చర్చి నిర్మించుకొన్నవి.

3) మధిరతాలూకాలోని జమ్మలూపురం చుట్టుపట్ల నివసిస్తూ, కృష్ణా
గోదావరి డయాసిస్ కు చెందిన సి. యస్. ఐ. చర్చి సభ్యులుగా నుండిన
కమ్మ క్రైస్తవులు, ప్రత్యేకంగా నెలకొకసారి సమావేశమై సామూహిక
ఆరాధన చేసుకొంటారు. ఈ విధంగా క్రైస్తవ మతంలోవున్న కుల
భేదాల తీరుతెన్నులు క్రిందనిచ్చిన పట్టికలద్వారా విశదమవుతాయి.

రోమన్ కేథలిక్ లు

రూపు రంభ	విషయ జిల్లాలు	జిల్లాలు ప్రాంతాలు	కేథలిక్ లు	మత పురుషులు	సిస్టర్స్	కులాలు
1.	కడప	కడప, చిత్తూరు	37,000	52	78	మాదిగ/మాల/రెడ్డి
2.	ఏలూరు	ఏలూరు, పాగోదావరి	75,927	80	153	మాల/మాదిగ
3.	గుంటూరు	గుంటూరు	1,00,457	108	354	మాల/మాదిగ/రెడ్డి /కమ్మ/సాలీలు
4.	హైదరాబాదు	హైదరాబాదు సికిందరాబాదు నగరం, రంగారెడ్డి, మెదక్	38,787	137	—	ఎల్లరు
5.	కర్నూలు	కర్నూలు, అనంతపురం	47,300	57	102	మాల/మాదిగ/రెడ్డి
6.	నల్గొండ	నల్గొండ	34,250	35	—	డిప్
7.	నెల్లూరు	నెల్లూరు, ప్రకాశం	33,053	43	124	మాల/మాదిగ
8.	విజయవాడ	కృష్ణా	1,27,891	126	391	సిల్వా మాదిరి
9.	విశాఖపట్నం	శ్రీకాకుళం, విజయనగరం, విశాఖపట్నం, తూర్పుగోదావరి	90,487	117	91	మాల/మాదిగ/ కొండతెగలు
10.	వరంగల్	వరంగల్, ఖమ్మం, కరీంనగర్	66,508	70	—	మాల/మాదిగ
మొత్తం 10		ఆంధ్రప్రదేశ్	6,81,450	805	1,291	మాల, మాదిగ, రెడ్డి, కమ్మ, సాలీలు

షరా :- 5% కంటే తక్కువ కేథలిక్ లున్న కులాలు వదలివేయబడినవి.

ప్రా. ఆ. పై. ం. ణ్ణు

వరుస విషయాల సంఖ్య	జిల్లాలు	త్రైస్తవులు	కులాలు
1. డోర్నకల్	వరంగల్, ఖమ్మం	66,000	మాల/మాదిగ కొండ తెగలు
2. కృష్ణా మరియు గోదావరి	కోస్తా ఆంధ్ర, నెల్లూరు విని	1,48,000	మాదిగ/మాల
3. మెదక్	మెదక్, నిజామాబాద్, 1,43,000 అదిలాబాద్, హైదరాబాదు, సికిందరాబాదు	మాదిగ/మాల కొండ తెగలు	
4. నంద్యాల	కర్నూలు, కడప	44,000	మాల/మాదిగ
5. రాయలసీమ	కడప, అనంతపుర్, చిత్తూరు, కర్నూలు	61,000	మాల/మాదిగ
6. కరీంనగర్	కరీంనగర్, వరంగల్, నల్గొండ	66,000	మాల/మాదిగ కొండ తెగలు
మొత్తం 6	ఆంధ్రప్రదేశ్	5,28,000	మాల/మాదిగ కొండ తెగలు

షరా :- 5% కంటే తక్కువ త్రైస్తవులున్న ప్రతి కులం వదలి చేయబడినది.

ప్రాశస్త్యములు పేరుతో వున్న ఇతరులు

వయస్స సంఖ్య	నామకరణము	ప్రాంతం/జిల్లాలు	క్రైస్తవులు	కులాలు
1.	ఎ.ఇ.ఎల్.సి.	కోస్తా ఆంధ్ర (నెల్లూరు వినా)	2,70,000	మాల/మాదిగ
2.	ఎస్.ఎ.ఎల్.సి.	నెల్లూరు, మద్రాసు నగరం చిత్తూరు, కడప	18,000	మాల
3.	ఎస్.టి. బి.సి.	నెల్లూరు, కర్నూలు, ప్రకాశం, గుంటూరు, తూర్పుగోదావరి, కృష్ణా	2,82,000	మాదిగ/మాల
4.	కెనడియన్ బాప్టిస్టు చర్చి	తూ॥ ప॥ గోదావరులు విశాఖపట్నం, విజయనగరం	1,00,000	మాదిగ/మాల
5.	మెథడిస్టులు	తెలంగాణ ప్రాంతం	1,08,000	మాదిగ/మాల/ కొండతెగలు
6.	సాల్వేషన్ ఆర్మీ	నెల్లూరు, ప్రకాశం, గుంటూరు, తూ॥ గోదావరి	70,000	మాల/మాదిగ
7.	మెస్సొనైట్, నెవెంత్ డే ఎడ్యుంటిస్టులు, పెంటెకోస్టులు వగైరా	ఆంధ్రప్రదేశ్	1,82,000	మాల/మాదిగ
మొత్తం 7		ఆంధ్రప్రదేశ్	10,28,000	మాల/మాదిగ

మరా : 5% కన్నా తక్కువ క్రైస్తవులున్న ఏ ఒక్క కులమైన వదలివేయబడింది

పట్టిక - 4

ఆంధ్రప్రదేశ్ లోని క్రైస్తవులు తుది విశ్లేషణ

మొత్తం క్రైస్తవుల సంఖ్య	:	22,17,450
కేథలిక్ లు	:	6,61,450
ప్రోటెస్టెంట్స్	:	15,56,000
కేథలిక్ లు : ప్రోటెస్టెంట్ల నిష్పత్తి	:	30 : 70

కులం వారీగా కనబరచుట

జె. కు. క్రైస్తవులు ఇతరులు

కేథలిక్ లు	:	4,96,085	1,65,365
ప్రోటెస్టెంట్ లు	:	14,98,760	62,240
మొత్తం	:	19,89,845	2,27,605

శాతము	:	90%	10%
కేథలిక్ ల నడుమ	:	75%	25%
ప్రోటెస్టెంట్ లు	:	98%	4%

పట్టిక - 5

80% అపైన ప్రాబల్యంగల ఏకైక కులం

మాల	:	ఎస్. ఎ. ఎల్. పి. సాల్వేషన్ ఆర్మీ, రాయలసీమ మరియు నంద్యాల, సి. ఎస్. ఐ. డయోనిస్, నెల్లూరు ఆర్. సి. యం. డయోనిస్.
మాదిగ	:	ఎస్. టి. బి. సి.

విషయము	మొత్తము	మాల	మాదిగ
కేథలిక్ లు	10	1	—
సి. యస్. ఐ.	6	5	—
మెథడిస్టులు	1	—	1
మొత్తము :	17	6	1

సంఘము పెడవ్యాలు కులములో పుట్టిన కైస్తవులను అంటరానివారుగా పరిగణిస్తుంది.

- 1) పౌరహక్కు-లరక్షణ చట్టం కింద నెల్లూరు జిల్లాలో న్యాయ విచారణలోనున్న మూడు వ్యాజ్యములలోను హరిజనులు వారిలోనుండి కైస్తవులుగా మారినవారు బలిపశువులుగా నున్నారు.
- 2) ఆంధ్రప్రదేశ్ లో కైస్తవం హరిజనులకు పర్యాయపదముగా వుంది.
- 3) నెల్లూరు జిల్లా ఇనకపల్లిలో 1980 మే లో జరిగిన కొట్లాటలలో మరణాల సంఖ్య 5 లో 3 పెడవ్యాలు కులములో పుట్టిన కైస్తవులది.

కుల ప్రభావములు :-

- 1) ఎస్.ఎ.ఎల్.సి. : 37లో 31 పావుర్లు కేవలం మాలకులని వారిని. 3% ఉన్న మాదిగల నుండి నేటికికూడ ఒక్క పాస్తరు గాని కార్యవర్గ సభ్యుడు గాని లేడు.
- 2) ఎస్.టి.బి.సి. : 12లో 9ల మాలలెవరు సమవసన్ యొక్క కార్యవర్గ సభ్యుడు నేటికి కాలేదు.
- 3) సాలేషన్ ఆర్మీ : మాదిగ కులంనుండి కేవలం 6గురు కెప్టెన్లు కాగలిగారు. మేజర్లయినవారిసంఖ్య 2 మాత్రమే.

ఒకే తెగలో అంతర్వివాహం :-

- 1) 116 వండ్ల ప్రాయంగల ఎస్. ఎ. ఎల్. సి తన 16,000 జనాభాలో కులాంతర వివాహాలు చేసికున్న జంటలు 20 మాత్రం. అవి పెద్దలు ఏర్పాటుచేసిన పెళ్ళిళ్ళు కావు.
- 2) ఒక సర్వేలో వెల్లడైన విషయమేమనగా నెల్లూరు పట్టణంలోని అన్ని నామకరణల క్రైస్తవులలోను శివ తరంలోను, 4వ తరంలోను 1.2%కులాంతరవివాహాలు జరిగినై.

ఆరాధనం :-

ఎస్.టి.బి.సి. మొదట బాప్టిస్టుచర్చికోసం కులం మాలలను విభజించింది. రెండోదానికోసం మాదిగలను విభజించింది.

పోదురు :-

ప్రాబల్యంబుశాఖల ఆస్తి, వైద్య విద్యాసంస్థలు కేథలిక్ శాఖల ఆస్తిపాస్తులకు ఆంధ్రలో సమఉజ్జి కావు. కులం కారణంగా సకల కేథలిక్ సంస్థలు, ఆస్తి బాంబాయి డయోసిస్ ఒక్కదానికి సైతం సాటిరావు.

జాతీయ నిర్మాణాలలోని స్థానం :-

నేటివరకు షెడ్యూలు కులములో పుట్టిన యే క్రైస్తవుడు ఎన్.సి.సి.ఇ., వై.యం.సి.ఏ., సి.బి.సి.ఐ., సి.ఇ.యు.ఎ. వగైరాలలో క్యావర్గసభ్యుడు కూడ కాలేదు.

గమనింపదగిన అంశమేమనగా క్రైస్తవ విభిన్నశాఖలు వాచిషలు, ముతాలు కులం పునాదిమీదే పుట్టి పెరిగాయి.

సాధారణ పరిపాలన, నిర్వహణ, నిర్ణయాలు కైకొనటం, ఎన్నికలు తగినంతగా కులంవల్లనే ప్రభావితమైనాయి. క్రైస్తవులనడుమ కుల దురభిమానాలు, స్పర్ధలు ప్రాచీన హిందూ ఆలోచనా నిర్మాణానికి తక్కువేమి కావు.

క్రైస్తవుల జీవన సరళి, జీవన పరిస్థితులు, నివాసం, వృత్తి, బాంధవ్యం, అలవాట్లు, ఆచారాలు హిందూ సంఘం లోని తమ మూలకులానికి చెందినవే. వారి సాన్నిహిత్యం పెళ్ళి, చుట్టరికాలు మతంతో నిమిత్తం లేకుండా క్రమంగా ఆయాకులాలకు చెందినవే. కుల వాచకాలయిన రెడ్డి, నాయు, శాస్త్రి, వగైరాలు తమ క్రైస్తవ పేర్లుకు చివర సిస్టర్లుకు సైతం ఉంటున్నాయి. కులాలకుండే సకల గుణశీలాలు, వ్యత్యాసాలు ఆంధ్రప్రదేశ్ లోని క్రైస్తవులు నిలబెట్టుకుంటు న్నాను. తమకులాన్ని తమస్కూలు సర్టిఫికేట్లలోను, సర్కారు కపిళ్ళలోను, చర్చి రికార్డులలో కూడా నమోదు చేసుకుంటు న్నాను.

కులాచారాల ఒరవడి, అయోగ్యతలు :-

ఆంధ్రప్రదేశ్ లోని చర్చిలలో కులాచారాల ఒరిపిడి అయోగ్యతలను, దిగువ తెల్పిన రీతిని మూడు రకాలుగా అధ్యయనం చేయవచ్చు.

1) ఉన్నత కులాలు, అస్పృశ్యులు

2) అంటరానివాళ్ళకు పెద్దకులాల వాళ్ళకు నడుమగల స్పర్ధలు దురభిమానాలు.

3) విభిన్న కులాలనడుమనుండే పోరాటాలు, వర్గ అధికారం.

ఇండియాలోని ఏ రాష్ట్రంలోగాని క్రైస్తవులలో అంటరానివారి సంఖ్య ఆంధ్రలో ఉన్నంతగాలేదు. ఆంధ్రలో వారిది పై చేయి.

మొత్తం మీద మనం క్రైస్తవ మతములోని ఆయా చర్చి గూపులలో నెలకొనియున్న కులం, ఆస్పృశ్యత వివరాలను గణాంక పద్ధతిద్వారా పరిశీలించాము. ఈ వివరాలను చూశాక క్రైస్తవమతం కుల దుర్గంధంతోనిండి మానవత్వానికి దూరంగా పోరాటశక్తికి వ్యతిరేకంగా, సమసమాజ నిర్మాణానికి భంజకంగా, చైతన్యానికి శత్రువుగా, శాస్త్రీయ జ్ఞానానికి అవరోధంగా, పీడిత ప్రజాసమైక్యానికి అడ్డుగోడగావుండి సంస్కరణకు, ఆభ్యుదయానికి, విప్లవానికి వ్యతిరేక శక్తిగా అభివృద్ధి చెందుతుంది అనేది అవగతమవుతుంది.

విశ్వమానవ సౌభ్రాతృత్వాన్ని ప్రసాదించే మతం అని ప్రచారం చేసుకొంటూ చర్చిలో సాటి మానవుణ్ణి దూరంగా కూర్చోబెట్టే అమానుషం ఈ మతంలో కనిపిస్తుంది. ఎన్నో కుల ఘర్షణలకు ఈ మతం ప్రేరకంగావుంది. తరతరాలుగా అంటరాని వారుగా హిందూమతంచేత ఈసడింప బడ్డవారు ఈ మతంలో జీవితే ఈ మతంలో అంతకంటే సాంఘిక బానిసత్వం నెలకొల్పింది. హిందూమతంనుండి క్రైస్తవ మతంలోకి మారినా, ఇస్లాంమతంలోకి మారినా మర్ల శుద్ధిసంఘాలద్వారా హిందువులుగామారినా, ఈ మతాలన్నీ ఒకే మురుగుగుంటలో

బుట్టిన సూక్ష్మక్రిములే. ఆ మురుగుగుంటను పూడ్చుకోనంత
వరకు మానవతా సాగంధ్యాలు మనకు దూరమే. ప్రభుత్వం
ఈ మత ప్రచారాలకు, కుల సంఘాల అభివృద్ధికి అంతరంగి
కంగా సహకరించటం జరుగుతుంది. సెక్యూలర్ భావాన్ని
ప్రజాస్వామ్య నీతిని సోషలిస్టు దృక్పథాన్ని ప్రజలలో
వ్యాపింపజేయాలన్నపుడు వాటికి అవరోధంగా వున్న కులమత
భావాలను ప్రజల మనసులనుంచి పారద్రోలాలి. ఆర్థిక,
సాంఘిక, సాంస్కృతికపోరాటాల చైతన్యాలద్వారా ప్రజల్ని
ఏకంచేసే క్రమములో ఈ దుష్ట మత వ్యవస్థను కులవ్యవస్థను
నిర్మూలించవలసిన బాధ్యత ప్రతి ఒక్కరిమీద వుంది.

Acc No.

301.441

PAD

8572

25

ఈ వ్యాసమునకు ఉపకరించిన గణాంక వివరములు
మొత్తము బెంగళూరులో 1981 జూన్ నెల 24, 25, 26
తేదీలలో క్రైస్తవచర్చిలో కులము-వర్గము అనే కాన్ఫరెన్సు
నందు మిష్టరు పి. విజయమ్, ఎమ్. ఏ. బి. ఎల్; ఎమ్. ఏ. బి. ఇర్విన్
డి. వెడ్, వైస్ ప్రెసిడెంట్ ఆఫ్ ఆల్ ఇండియా ఫెడరేషన్ ఆఫ్
అసోసియేషన్స్ అండ్ క్రిష్టియన్స్ ఆఫ్ షెడ్యూల్డ్ క్యాస్ట్
ఆరిజన్ అండ్ జాయింటు శక్రటరీ, ది ఫెలో ఆఫ్ యాక్ష్వన్
కమిటీ ఆఫ్ ది నేషనల్ కన్ వేంక్షన్ ఆన్ ది ప్లైట్ ఆఫ్ ది
క్రిష్టియన్స్ ఆఫ్ ఎస్.సి. ఆరిజన్ సమర్పించిన పేపరునందువి.